



சுருக்கம்

பள்ளிக்கல்வி – ஆசிரியர் பொது மாறுதல் – ஊராட்சி ஒன்றியம் / நகராட்சி / மாநகராட்சி தொடக்க மற்றும் நடுநிலைப் பள்ளிகள் – அரசு / நகராட்சி / மாநகராட்சி உயர்நிலை மற்றும் மேல்நிலைப் பள்ளிகள் 2018–19 ஆம் கல்வியாண்டில் கடைபிடிக்க வேண்டிய நெறிமுறைகள் – ஆணை – வெளியிடப்படுகிறது.

பள்ளிக்கல்வி [பக5(1)]க் துறை

அரசாணை (இட) எண். 403

நாள் : 29.05.2018  
(திருவள்ளுவராண்டு 2049, வைகாசி 15)

படிக்கப்பட்டவை:-

- அரசாணை (இட) எண்.256 பள்ளிக் கல்வித்[பக5(1)]துறை, நாள்.19.04.2017.
- பள்ளிக் கல்வி இயக்குநரின் கடித ந.க.எண்.20223/அ1/இ2/2018,  
நாள்: 26.05.2018 மற்றும் 29.05.2018.

\*\*\*\*\*

ஆணை :

மேலே இரண்டில் படிக்கப்பட்ட பள்ளிக் கல்வி இயக்குநரின் கருத்துருவினை கவனமுடன் பரிசீலனை செய்து, ஆசிரியர் சமுதாயத்தின் நலனுக்காக வெளிப்படையான ஒளிவு மறைவற்ற கலந்தாய்வு பொது மாறுதல் நடைமுறைகள் தொடர்ந்து கடைபிடிக்கப்படும் என்ற அரசின் முடிவிற்கேற்ப பள்ளிக்கல்வித் துறை கட்டுப்பாட்டின்கீழ் பணிபுரியும் அனைத்து வகை ஆசிரியர்களிடையே, 2018–19 ஆம் கல்வியாண்டில் பொது மாறுதல்கள் வழங்குவதற்கு கீழ்க்காணும் நெறிமுறைகளை பின்பற்ற வேண்டும் என்று அரசு ஆணையிடுகிறது:-

- (i) மாவட்டங்களில் அனைத்து வகை ஆசிரியர் பணிநிலையிலும் 01.06.2018 அன்று ஏற்படும் காலிப் பணியிடங்களின் விவரப் பட்டியலை முதலில் முழுமையான வகையில் தயார் செய்திட வேண்டும்.
- (ii) பள்ளிக் கல்வித் துறை மற்றும் தொடக்கக் கல்வித் துறையில் காலிப்பணியிடங்களை கலந்தாய்வில் காட்டும்போது ஆசிரியரின்றி உபரியாக உள்ள காலிப்பணியிடங்களை (Surplus Posts without Teachers) இயக்குநரின் தொகுப்பிற்கு கொண்டுசெல்வதோடு, அப்பணியிடங்களை கலந்தாய்வில் காண்பிக்கக் கூடாது. மேலும் அப்பணியிடங்களுக்கு மாறுதல் வழங்குதல் கூடாது.
- (iii) தொடக்கக் கல்வி மற்றும் பள்ளிக் கல்வித் துறையைப் பொறுத்தமட்டில், உபரி ஆசிரியர்கள் பணியிடங்களை பணிநிறவல் செய்த பின்னர் பொதுமாறுதல் நடவடிக்கைகள் மேற்கொள்ளப்படவேண்டும்.

**2. மனமொத்த மாறுதல்**

- (i) மனமொத்த மாறுதல்களைப் பொறுத்தமட்டில், பொது மாறுதல் கலந்தாய்வு நாளன்று, கலந்தாய்வு நடைபெறுவதற்கு முன்னர் மாறுதல் ஆணைகள் வழங்கப்பட வேண்டும். மனமொத்த மாறுதல் பெற்றவர்கள் பொது மாறுதல் கலந்தாய்வில் கலந்துகொள்ள அனுமதிக்கப்படக் கூடாது.
  - (ii) மனமொத்த மாறுதல் அடிப்படையில், மாறுதல் பெற்றவர்கள் மீண்டும் ஏற்கனவே பணிபுரிந்த பள்ளிக்கே மனமொத்த மாறுதலில் செல்ல அனுமதிக்கப்படக் கூடாது.
3. சிறப்பு நிகழ்வு: 01.06.2017க்கு பின்னர் கணவன் அல்லது மனைவி திடீரென்று விபத்திலோ அல்லது நோய் வாய்ப்பட்டு இறந்திருந்தாலோ அல்லது இராணுவத்தில் வீரமரணம் அடைந்தவரின் மனைவியாக இருந்தாலோ, அத்தகைய ஆசிரியர்கள் குறித்த நிகழ்வுகளில் கலந்தாய்வு குறித்த விதிமுறைகளைக் கடைபிடிக்காமல் சிறப்பு நிகழ்வாக, மாறுதல் வழங்கும் அலுவலர்கள் மாறுதல் வழங்கலாம். எனினும், இது குறித்து அந்தந்த இயக்குநருக்கு ஒட்டுமொத்த அறிக்கை அனுப்பப்பட வேண்டும்.
4. பொதுமாறுதல்கள் வழங்க கீழ்க்காணும் அலகின் அடிப்படையில் பரிசீலிக்கப்பட வேண்டும் :–

(அ) தொடக்கப் பள்ளி மற்றும் நடுநிலைப்பள்ளிகளைப் பொறுத்தவரை

- (i) ஓன்றியத்திற்குள், நகராட்சிக்குள், மாநகராட்சிக்குள் முதலில் வழங்க பரிசீலிக்கப்பட வேண்டும்.
- (ii) கல்வி மாவட்டத்திற்குள் – ஓன்றியம் விட்டு ஓன்றியம் அல்லது மற்ற அலகுகள்.
- (iii) மாவட்டத்திற்குள் – ஒரு கல்வி மாவட்ட ஓன்றியத்திலிருந்து மற்றொரு கல்வி மாவட்ட ஓன்றியம் அல்லது மற்ற அலகுகள்
- (iv) மாவட்டம் விட்டு மாவட்டம்.

(ஆ) அரசு உயர்நிலை மற்றும் மேல்நிலைப் பள்ளிகளைப் பொறுத்தவரை

- (i) கல்வி மாவட்டத்திற்குள்
- (ii) வருவாய் மாவட்டத்திற்குள் – ஒரு கல்வி மாவட்டத்திலிருந்து மற்ற கல்வி மாவட்டத்திற்கு.
- (iii) மாவட்டம் விட்டு மாவட்டம்

**5. மாறுதல் வழங்க தகுதி வாய்ந்த அலுவலர்கள்:**

**தொடக்கக் கல்விக் துறை**

i. தொடக்கக் கல்வியில் பணிபுரியும் அனைத்து வகையான தலைமை ஆசிரியர்கள், ஆசிரியர்களுக்கும் ஒன்றியத்திற்குள் மற்றும் கல்வி மாவட்டத்திற்குள் மாறுதல் வழங்குதல்.	:	மாவட்டக் கல்வி அலுவலர்
ii. மாவட்டத்திலுள்ள ஒரு கல்வி மாவட்டத்திலிருந்து மற்றொரு கல்வி மாவட்டத்திற்கு ஆசிரியர்களுக்கு மாறுதல் வழங்குதல்.	:	முதன்மைக் கல்வி அலுவலர்
iii. தொடக்கக் கல்வியில் பணிபுரியும் ஆசிரியர்களுக்கு மாவட்டம் விட்டு மாவட்டம் மாறுதல் வழங்குதல்.	:	இணை இயக்குநர் (நிர்வாகம்), தொடக்கக் கல்வி இயக்ககம், சென்னை -6.

**பள்ளிக் கல்விக் துறை**

i. மேல்நிலை, உயர்நிலைப் பள்ளித் தலைமையாசிரியர்கள் மற்றும் அனைத்துவகை ஆசிரியர்களுக்கும் கல்வி மாவட்டத்திற்குள் மாறுதல் வழங்குதல்.	:	மாவட்டக் கல்வி அலுவலர்.
ii. மேல்நிலை, உயர்நிலைப் பள்ளித் தலைமையாசிரியர்கள் மற்றும் அனைத்து வகை ஆசிரியர்களுக்கும் ஒரு கல்வி மாவட்டத்திலிருந்து மற்றொரு கல்வி மாவட்டத்திற்கு மாறுதல் வழங்குதல்.	:	முதன்மைக் கல்வி அலுவலர்
iii. மேல்நிலைப் பள்ளித் தலைமை ஆசிரியர்கள் மற்றும் முதுகலை ஆசிரியர்களுக்கு மாவட்டம் விட்டு மாவட்டம் மாறுதல் வழங்குதல்.	:	இணை இயக்குநர் (மேல்நிலைக் கல்வி), பள்ளிக் கல்வி இயக்ககம், சென்னை -6.
iv. உயர்நிலைப் பள்ளித் தலைமை ஆசிரியர்கள், பட்டதாரி ஆசிரியர்கள், இடைநிலை ஆசிரியர்கள் மற்றும் சிறப்பாசிரியர்களுக்கு மாவட்டம் விட்டு மாவட்டம் மாறுதல் வழங்குதல்.	:	இணை இயக்குநர் (பணியாளர் தொகுதி), பள்ளிக் கல்வி இயக்ககம், சென்னை -6.
v. கணினி பயிற்றுநர் மற்றும் தொழிற்கல்வி பயிற்றுநர் (வேளாண்மை) ஆகியோருக்கு மாவட்டம் விட்டு மாவட்டம் மாறுதல் வழங்குதல்.	:	இணை இயக்குநர் (தொழிற்கல்வி), பள்ளிக் கல்வி இயக்ககம், சென்னை -6.

6. பள்ளிக் கல்வி மற்றும் தொடக்கக் கல்வி இயக்குநர்கள் குறிப்பிடும் நாட்களில் மாவட்டங்களில் கலந்தாய்வு நடத்தப்பட வேண்டும். கலந்தாய்வு மற்றும் பொது மாறுதல்கள் சார்ந்த நெறிமுறைகளுடன் கூடிய செய்திக் குறிப்பினை அனைத்து செய்தித் தாள்களிலும் முன் கூட்டியே வெளியிட வேண்டும்.
7. பொது மாறுதல் கலந்தாய்வில் கலந்து கொள்ள விண்ணப்பிப்பது தொடர்பான அறிவுரைகள் தொடக்கக் கல்வி இயக்குநர் மற்றும் பள்ளிக் கல்வி இயக்குநர் அவர்களால் தனியாக வழங்கப்படும்.
8. (i) மாறுதல் கலந்தாய்வில் கலந்து கொள்ள தற்போது பணிபுரியும் பள்ளியில் 01.06.2017-க்கு முன்னார் பணியில் சேர்ந்திருக்க வேண்டும்.  
(ii) இந்த கலந்தாய்வில் கலந்து கொண்டு மாறுதல் பெறும் ஆசிரியர்கள் குறைந்தது மூன்று ஆண்டுகள் அதே பள்ளியில் பணியாற்ற வேண்டும். மாணவர்களது கல்வி நலன் மேம்படுத்தப்படும் என்கிற அடிப்படையில் இந்தக் காலக்கெடு நிர்ணயிக்கப்படுகிறது. இது மனமொத்த மாறுதலுக்கும் பொருந்தும்.  
(iii) 2017-18ஆம் கல்வி ஆண்டில் பணி நிரவல் பெற்றவர்கள் மாறுதல் கலந்தாய்வில் கலந்துகொள்ள அனுமதி வழங்கலாம்.
9. ஒரு பணியிடத்திற்கு ஒருவருக்கு மேல் மாறுதல் கோரினால் கீழ்க்கண்ட நெறிமுறைகளைக் கையாண்டு முன்னுரிமை வரிசையின் அடிப்படையில் மாறுதல் ஆணை வழங்கப்பட வேண்டும் :-
  - (i) முற்றிலும் கண்பார்வையற்றவர்கள் (Total Blindness)
  - (ii) சிறுநீரக மாற்று அறுவை சிகிச்சை (Kidney Transplantation Surgery) செய்தவர்கள் மற்றும் டையாலிசிஸ் சிகிச்சை மேற்கொள்பவர்கள்.
  - (iii) கடுமையாக பாதிக்கப்பட்ட புற்றுநோயாளிகள்
  - (iv) 50 % மற்றும் அதற்கு மேல் ஊனமுள்ள மாற்றுத் திறனாளிகளுக்கான சான்றிதழ் பெற்றவர்கள்.
  - (v) 01.06.2018 அன்றைய நிலவரப்படி, 5 ஆண்டுகளுக்கு மேல் ஆசிரியர்களாக பணிபுரியும் இராணுவ வீரர்களின் மனைவி.
  - (vi) விதவைகள் மற்றும் 40 வயதைக் கடந்த திருமணம் செய்து கொள்ளாத முதிர்கண்ணியர்.
  - (vii) 50 % கீழ் ஊனமுள்ள மாற்றுத் திறனாளிகளுக்கான சான்றிதழ் பெற்றவர்கள்.
  - (viii) 01.06.2018 அன்றைய நிலவரப்படி, 5 ஆண்டுகளுக்கு கீழ் ஆசிரியர்களாக பணிபுரியும் இராணுவ வீரர்களின் மனைவி.

- (ix) மனவளர்ச்சி குன்றிய மற்றும் மாற்றுத் திறனாளி குழந்தைகள் உள்ள பெற்றோர் ஆசிரியர்களாக இருப்பவர்கள். அவ்வாறு உள்ள மாற்றுத் திறனாளி குழந்தைகள் மாற்றுத் திறனாளிகள் சட்டம் 1995ன்படி 40 % மற்றும் அதற்கு மேலும் ஊனம் உள்ளவர்களாக இருக்கவேண்டும். மேலும் மாற்றுத் திறனாளிகளுக்கான மாவட்ட மறுவாழ்வு அலுவலரால் சான்றிதழ் அளிக்கப்பட்டிருக்க வேண்டும்.
- (x) ஓரே இடத்தில் குறைந்தபட்சம் ஐந்து ஆண்டுகள் அதற்கு மேலும் பணியாற்றிய ஆசிரியர்கள். (தற்போது பணிபுரியும் பள்ளியில் 01.06.2018 அன்று ஜந்தாண்டு பணி முடித்தவர்கள்)
- (xi) கணவன் / மனைவி பணிபுரிபவர்கள் (Spouse Employed) – கணவர் பணிபுரியும் இடத்தில் இருந்து மனைவி பணிபுரியும் இடமும் அல்லது மனைவி பணிபுரியும் இடத்திலிருந்து கணவர் பணிபுரியும் இடமும் 30 கி.மீ. சுற்றாவுக்கும் அதிகமாக இருக்கும் பட்சத்தில், அவர்களை தனித்தனியே வசிப்பதாகக் கருதி கணவன் / மனைவி பணிபுரிபவர்கள் (Spouse employed) என்ற அடிப்படையில் முன்னுரிமை அளிக்கப்படலாம். கணவன் மனைவி என்ற முன்னுரிமை அடிப்படையில் மாறுதல் கோரும் பணியிடமானது, கணவன் அல்லது மனைவி பணிபுரியும் மாவட்டத்தில் உள்ள பணியிடங்களுக்கு மட்டுமே பொருந்தும். கணவன், மனைவி என்ற முன்னுரிமை, மைய அரசு, மாநில அரசு அலுவலகங்கள், அரசு பள்ளிகள்/அரசு சார்ந்த அலுவலகங்கள், அரசு உதவிபெறும் பள்ளிகளில் பணியாற்றுபவர்களுக்கு மட்டுமே பொருந்தும். அதற்கென அதிகாரம் அளிக்கப்பட்ட உரிய அலுவலர்களால் பணிச்சான்று வழங்கப்பட வேண்டும். இதில் மைய அரசு / மாநில அரசு/ பொதுத்துறை என்ற பாகுபாடு கிடையாது.
- (xii) ஏணையவர்கள்.
10. மாறுதல் கலந்தாய்வு (Transfer counselling) முறையில் ஆசிரியர்கள் பொது மாறுதலின் போது கீழ்க்காணும் நிபந்தனைகளையும் அலுவலர்கள் கவனத்தில் கொள்ள வேண்டும்:-
- (i) மாறுதல் கோரும் ஆசிரியர்கள் மாறுதல் கலந்தாய்வில் கலந்து கொள்ள உரிய விண்ணனப்பத்தில் முறையாக பூர்த்தி செய்து விண்ணப்பிக்க வேண்டும். முன்னுரிமை (Priority) கோரும் ஆசிரியர்கள் அதற்கான சான்றிதழினை இணைக்க வேண்டும்.
  - (ii) மாறுதல் கோரிப் பெறப்படும் விண்ணப்பங்களில் குறிப்பிடப்பட்டுள்ள தகவல்களின் அடிப்படையில் முன்னுரிமைப்பட்டியல் தயார் செய்யப்பட்டு கலந்தாய்வு நடைபெறுதல் வேண்டும்.
  - (iii) மேற்கண்ட வகையில் சிறப்பு முன்னுரிமை (Priority) அடிப்படையில் மாறுதல் பெறும் ஆசிரியர்கள், இதே வகையிலான முன்னுரிமையின் அடிப்படையில் மூன்றாண்டு காலத்திற்கு கலந்தாய்வில் கலந்துகொள்ள இயலாது.

- (iv) 2018–19 கல்வியாண்டு முதல், எந்த முன்னாரிமை அடிப்படையில் மாறுதல் வழங்கப்பட்டது என்பது குறித்த விவரம், மாறுதல் ஆணையில் இடம் பெற்றிருக்க வேண்டும்.
- (v) மஸைப்பாங்கான இடங்களில் உள்ள தொடக்கப்பள்ளி மற்றும் நடுநிலைப் பள்ளிகளுக்கு ஆசிரியர்கள் செல்லத் தயக்கம் காட்டுவார்கள் என்பதாலும், இதனால் இவ்விடங்களில் அமைந்துள்ள பள்ளிகளில் ஆசிரியர் பணியிடங்கள் காலியாக இல்லாமலிருக்க, மஸைச் சுழற்சி முறை (Hill Rotation) அரசாணை (நிலை) எண்.404, கல்வி, அறிவியல் மற்றும் தொழில் நுட்பத் துறை, நாள்:25.05.1995ன்படி மாறுதல்கள் வழங்கப்பட்டு வருகின்றது. இதே முறை இவ்வாண்டும் பின்பற்றப்பட வேண்டும்.
- (vi) அரசாணையில் குறிப்பிடப்பட்டுள்ள வழிகாட்டு நெறிமுறைகள் மாறுதல் கலந்தாய்விற்கான கால அட்வவணை ஆகியவற்றை முதன்மைக் கல்வி அலுவலர்கள் உள்ளூர் செய்தித்தாள்களில் அறிவிப்பாக வெளியிடவேண்டும். கலந்தாய்வு நடத்துவதற்கு அனைத்துவகை முன்னேற்பாட்டு பணிகளையும் மேற்கொள்ள வேண்டும்.
- (vii) பள்ளிக் கல்வி இயக்குநர், தொடக்கக் கல்வி இயக்குநர் மற்றும் தொடர்பான இணை இயக்குநர்கள் கலந்தாய்வு மையங்களில் ஆய்வு மேற்கொண்டு கலந்தாய்வு பணிகள் முறையாக நடைபெறுவதை உறுதி செய்தல் வேண்டும்.
- (viii) தொடக்கக்கல்வித் துறையில், இரண்டு ஆசிரியர்கள் பணிபுரியும் பள்ளியாக இருந்தால் புதிய ஆசிரியர் பணியில் சேர்ந்த பின்பு தான், மாறுதல் பெற்ற ஆசிரியரை பணியிலிருந்து விடுவிக்கப்பட வேண்டும்.
- (ix) (i) தொடக்கக் கல்வித் துறையிலிருந்து பள்ளிக் கல்வித் துறைக்கு அலகுவிட்டு அலகு மாறுதல், ஆசிரியர் மாறுதல் தற்காலிகமாக நிறுத்தி வைக்கப்படுகிறது.
- (ii) தொடக்கக்கல்வி மற்றும் பள்ளிக் கல்வித் துறையில் ஏற்கனவே உபாரியாக ஆசிரியர் பணியிடங்கள் உள்ள நிலையில் பிற துறையிலிருந்து தொடக்கக் கல்வி மற்றும் பள்ளிக் கல்வித் துறைக்கு மாறுதல் வழங்குவது தற்காலிகமாக நிறுத்தி வைக்கப்படுகிறது.
11. பள்ளிக் கல்வித் துறையில் 6, 7, 8 வகுப்புகளில் காலியாகும் இடைநிலை ஆசிரியர் பணியிடங்களில் ஒரு முறை பட்டதாரி ஆசிரியர்கள் மாறுதல் பெற்று பணியேற்றவுடன் அப்பணியிடம் தொடர்ந்து பட்டதாரி ஆசிரியர் பணியிடமாகவே கருதப்பட வேண்டும். அவ்வாறு பூர்த்தி செய்யப்படும் போது அரசாணை எண்.171, பள்ளிக் கல்வி (எம்2) துறை, நாள்: 18.8.2008, பத்தி-8ல் குறிப்பிட்டுள்ள அறிவுரைகளை கருத்தில் கொண்டு விதிகளை மீறாமல் பணியிடம் நிரப்பப்பட வேண்டும்.

12. ஆசிரியர் பணியிட மாறுதல்கள், மாறுதல் கலந்தாய்வு (Transfer counsellng) முறையில் அவ்வாசிரியர்களின் விருப்பத்திற்கு ஏற்பாடு மாறுதல் செய்யப்படுவதால், மாறுதல் பயணப்பாடு வழங்கப்பட மாட்டாது.
13. அரசு பெண்கள் உயர்நிலை மற்றும் மேல்நிலைப் பள்ளிகளில் ஏற்படும் காலிப் பணியிடங்களில் பெண் ஆசிரியர் மற்றும் பெண் தலைமையாசிரியர் நியமிக்கப்பட வேண்டும். அரசு ஆண்கள் உயர்நிலை மற்றும் மேல்நிலைப் பள்ளிகளில் ஏற்படும் காலிப் பணியிடங்களில் ஆண் ஆசிரியர் மற்றும் ஆண் தலைமையாசிரியர் மட்டுமே நியமிக்கப்பட வேண்டும். மேற்கண்டவாறு ஆசிரியர்கள் தேவைக்கேற்ப இல்லையென்ற நிலையில், ஆண் மற்றும் பெண் ஆசிரியர்கள் முறையே நியமிக்கப்படல் வேண்டும்.
14. புகாரின் ஆடிப்படையில் நிர்வாக காரணங்களுக்காக மாறுதல் செய்யப்பட்டவர்கள், கலந்தாய்வில் ஏற்கனவே பணியாற்றிய இடங்களை தோர்வு செய்யக் கூடாது.
15. பள்ளிக் கல்வி இயக்ககம் மற்றும் தொடக்கக் கல்வி இயக்ககம் ஆகிய இரண்டிலும் பணிநிரவல், ஆசிரியர்கள் மாறுதல்கள், அதனையொட்டி பதவி உயர்வு என்ற முறையில் கலந்தாய்வு நடத்தப்பட வேண்டும்.
16. மாவட்டங்கள் ஒரு சிலவற்றில் காலிப்பணியிடங்கள் மிக அதிகமாகவும், ஒரு சிலவற்றில் மிகக்குறைவாகவும் காணப்படும் நிலையில், காலிப்பணியிடங்கள் அதிகமுள்ள மாவட்டத்தின் பள்ளிகள் / மாணவர்களின் நலன்கருதி, காலிப்பணியிடங்களின் எண்ணிக்கை மாநில அளவிலான சராசரிக்கும் அதிகமாக உள்ள மாவட்டங்களின் காலிப்பணியிடங்களை நிரப்பும் வகையில், அத்தகைய மாவட்டத்திலிருந்து வெளி மாவட்டத்திற்கு கலந்தாய்வின்போது மாறுதல் வழங்குவதை தவிர்ப்பதோடு, இந்நடைமுறையின் மூலம் பிற மாவட்டங்களிலிருந்து இம்மாவட்டத்திற்கு மாறுதல் வழங்குவதன் மூலம் மாநிலம் முழுவதும் காலிப்பணியிடங்களில் ஒரு சமநிலை உறுதிசெய்யப்படும் என்பதால், ஆசிரியர் பொதுமாறுதல் கலந்தாய்வின்போது / பதவி உயர்வு கலந்தாய்வின்போது காலிப்பணியிடங்கள் அதிகமுள்ள மாவட்டங்களிலுள்ள பணியிடங்களை நிரப்பும் நடைமுறையை பின்பற்ற வேண்டும்.
17. கலந்தாய்வுக்கு முன்னரும், பின்னரும் மாணவர்களின் நலன், ஆசிரியர்களின் நலன் மற்றும் பள்ளிகளின் நலன் கருதி நிர்வாகக் காரணங்களின் ஆடிப்படையில், தகுதிவாய்ந்த அலுவலர்களால் ஆசிரியர்களுக்கு மாறுதல் ஆணை வழங்கப்படலாம்.
18. மேலும், ஆசிரியர் தோர்வு வாரியம் மூலமும், சிறப்புத் தோர்வு மற்றும் நேரடி நியமனம் மூலமும் முறையாக நியமனம் செய்யப்பட்டு, பணிபுரிந்து வரும் கணினி பயிற்றுநர் மற்றும் தொழிற்கல்வி பயிற்றுநர் (வேளாண்மை) ஆகியோருக்கும், ஏனைய அரசுப் பள்ளி ஆசிரியர்களுக்கு பொதுமாறுதல் கலந்தாய்வு மூலம் பணிமாறுதல்/விருப்ப மாறுதல் வழங்குவதை போல் இவர்களுக்கும் பொது மாறுதல் வழங்கிட ஆணை வழங்கப்பட வேண்டும்.

19. மாநில கல்வியியல் ஆராய்ச்சி மற்றும் பயிற்சி நிறுவனம் மற்றும் அதன் கீழ் இயங்கும் மாவட்ட ஆசிரியர் கல்வி மற்றும் பயிற்சி நிறுவனங்களில் பணிபுரியும் முதல்வர் / முதுநிலை விரிவுரையாளர் / விரிவுரையாளர் / இளநிலை விரிவுரையாளர்கள், அரசு ஆசிரியர் பயிற்சி நிறுவனங்களில் பணிபுரியும் முதல்வர்கள் / இளநிலை விரிவுரையாளர்கள் ஆகியோரைப் பொறுத்தவரை மேற்கண்ட மாறுதல் நெறிமுறைகளே பின்பற்றப்பட வேண்டும்.
20. அனைவருக்கும் கல்வி திட்டத்தில் பணிபுரியும் ஆசிரியர் பயிற்றுநர்கள் சார்பான பணி மாறுதல் தொடர்பான நெறிமுறைகள் தனியே வழங்கப்படும்.
21. ஆசிரியர்கள் மாறுதல்கள் அனைத்தும் ஆசிரியர்களின் நலன் கருதி மேற்கொள்ளப்படுவதால், அரசுக்கு எந்தவித நிதி இழப்பீடும் இல்லாத வகையில் ஆசிரியர் நல நிதியிலிருந்து கலந்தாய்வினை நடத்துவதற்கான செலவினை மேற்கொள்ளப்பட வேண்டும்.
- 2) இந்த வழிகாட்டுதல் நெறிமுறைகளின் ஆடிப்படையில் தெளிவான நடவடிக்கைகளை வகுத்து கள அலுவலர்களுக்கு அனுப்பும்படி, பள்ளிக் கல்வி இயக்குநர் மற்றும் தொடக்கக் கல்வி இயக்குநர் கேட்டுக் கொள்ளப்படுகிறார்கள்.

(ஆனநரின் ஆணைப்படி)

பிரதீப் யாதவ்  
அரசு முதன்மைச் செயலாளர்

பெறுநர்

பள்ளிக் கல்வி இயக்குநர், சென்னை-6.

தொடக்கக் கல்வி இயக்குநர், சென்னை-6.

இயக்குநர், மாநில கல்வியியல் ஆராய்ச்சி மற்றும் பயிற்சி நிறுவனம், சென்னை-6.

மாநில திட்ட இயக்குநர், ஒருங்கிணைந்த கல்வித் திட்டம்(SSA), சென்னை-6.

அரசு முதன்மைச் செயலாளர் / மாற்றுத் திறனாளிகளுக்கான மாநில ஆணையர், சென்னை-78.

அரசு முதன்மைச் செயலாளர் மாற்றுத் திறனாளிகள் நலத்துறை, சென்னை-9.

அரசு செயலாளர், பிற்படுத்தப்பட்டோர், மிகப்பிற்படுத்தப்பட்டோர் மற்றும்

சிறுபான்மையினர் நலத்துறை, சென்னை-9,

ஆணையர், பிற்படுத்தப்பட்டோர், மிகப்பிற்படுத்தப்பட்டோர்மற்றும்

சீர்மரபினர் நலத்துறை, சென்னை-5.

அரசு முதன்மைச் செயலாளர், ஆதிதிராவிடர் மற்றும் பழங்குடியினர் நலத்துறை, சென்னை-9.

நகல்:-

மாண்புமிகு முதலமைச்சர் அவர்களின் அலுவலகம், சென்னை-9.

மாண்புமிகு பள்ளிக்கல்வித் துறை அமைச்சர் அவர்களின் அலுவலகம், சென்னை-9.

பள்ளிக்கல்வித் (தொ.க1/பக 3/பக 2/வரவு-செலவு) துறை, சென்னை-9.

அரசு முதன்மைச் செயலாளரின் முதுநிலைத் முதன்மைச் தனிச்செயலர்,

பள்ளிக் கல்வித் துறை, சென்னை-9.

இருப்புக் கோப்டு.

// ஆணைப்படி அனுப்பப்படுகிறது//

  
பிரிவு அலுவலர் 25-18  
